

بِسْمِ اللّٰهِ الرَّحْمٰنِ الرَّحِیْمِ

مختصر نحو میر

قالیف

علامہ مفتی محمد وسیم ضیائی دامت برکاتہم العالیہ

کمپوزر: زاہد حسین سہروردی

بِسْمِ اللّٰهِ الرَّحْمٰنِ الرَّحِیْمِ

مختصر نحو میر

تالیف: علامہ مفتی محمد وسیم ضیائی دامت برکاتہم العالیہ

ناظم اعلیٰ: برکاتی فاؤنڈیشن (پاکستان)

مہتمم و شیخ الحدیث: مرکز العلوم الاسلامیہ (بیٹھادر کراچی پاکستان)

مہتمم و شیخ الحدیث: دارالعلوم برکاتیہ (گلشن اقبال کراچی پاکستان)

کمپوزر: قاری زاہد حسین سہروردی

برکاتی فاؤنڈیشن (ٹرسٹ)

فہرست

- 6 پیش لفظ
- 7 علمِ نحو کی تعریف، موضوع اور غرض و غایت
- 7 لفظ کے معنی و اقسام
- 8 مُفْرَد اور اُس کی اقسام
- 9 نقشہ
- 9 مُرَكَّب اور اُس کی اقسام
- 9 مُرَكَّب مفید:
- 10 جملہ خبریہ کی تعریف:
- 11 نقشہ
- 11 جملہ انشائیہ کی تعریف:
- 11 مرکب غیر مفید:
- 12 علاماتِ اسم:
- 12 علاماتِ فعل:
- 13 حرف کی علامات:
- 13 جملہ کلماتِ عرب
- 13 مُعْرَب:
- 14 مَبْنِی:
- 14 مَبْنِی کی اقسام:
- 14 مُعْرَب کی اقسام:
- 15 مَبْنِیُّ الْأَصْلِ:
- 15 اسم غیر مُتَمَكِّن:
- 15 اسم مُتَمَكِّن:
- 15 اسم غیر مُتَمَكِّن کی اقسام
- 16 اسماء مضمرات:
- 16 ضمیر مرفوع متصل:

- 16 ضمیر مرفوع منفصل :
- 17 ضمیر منصوب متصل :
- 17 ضمیر منصوب منفصل :
- 17 ضمیر مجرور متصل :
- 18 (۲) اسماء اشارات :
- 18 (۳) اسماء موصولات :
- 19 (۴) اسماء افعال :
- 19 (۵) اسماء اصوات :
- 20 (۷) اسماء کنایات :
- 20 (۸) مرکب بنائی :
- 20 اسم کی اقسام باعتبار مؤم و خصوص
- 21 اسم معرفہ :
- 21 اسم نکرہ :
- 21 اسم کی اقسام باعتبار جنس
- 21 (۱) مذکر :
- 22 (۲) مؤنث :
- 22 مؤنث کی اقسام باعتبار ذات
- 22 مؤنث حقیقی :
- 22 مؤنث لفظی :
- 23 اسم کی اقسام باعتبار تعداد
- 23 جمع کی اقسام باعتبار لفظ
- 23 جمع تکسیر :
- 24 جمع سالم :
- 24 جمع کی اقسام باعتبار معنی
- 24 جمع قلت :
- 25 جمع کثرت :

- 26 نقشہ
- 26 اعراب کے اعتبار سے اسم متمکن کی اقسام
- 33 عوامل کا بیان
- 33 (۱) حروفِ جاڑہ:
- 34 (۲) حروفِ مشبہ بالفعل اور اُن کا عمل:
- 34 (۳) مَاوَلَا الْمُشَبَّهَاتَانِ بِلَيْسَ:
- 34 (۴) لَائے نفی جنس:
- 35 (۵) حروفِ ندا:
- 35 حروفِ عاملہ در فعلِ مضارع
- 35 (۱) حروفِ ناصبہ:
- 35 حروفِ جازمہ:
- 35 افعالِ عاملہ
- 36 فعلِ معروف کا عمل:
- 36 فاعل کی اقسام
- 37 فعلِ مجهول کا عمل:
- 37 افعالِ ناقصہ
- 38 افعالِ مُقَارَبَہ
- 38 افعالِ مدح و ذمّ
- 39 افعالِ تَعَجُّب
- 39 اسمائے عاملہ
- 39 عواملِ معنویہ
- 40 توابع کا بیان
- 41 حروفِ غیرِ عاملہ

پیش لفظ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ وَالْمُرْسَلِينَ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط

بِسْمِ اللَّهِ الرَّحْمَنِ الرَّحِيمِ ط

نحو میر وہ کتاب ہے جسکو اکابر اولیاء و علماء نے پڑھا اور پڑھایا اس کتاب کو اللہ رب العزت کے فضل و کرم سے ۱۹۹۱ء میں اہلسنت و جماعت کے عظیم دینی درس گاہ دارالعلوم امجدیہ میں پڑھنے کا شرف حاصل ہوا۔ درس نظامی کی تکمیل کے بعد متعدد مرتبہ نحو میر پڑھانے کی سعادت حاصل ہوئی، ہر دفعہ یہ سوچ رہی کہ نحو میر کو سہل انداز اور اردو زبان میں پیش کروں، لیکن دیگر مصروفیات کی بنا پر نہ کر سکا۔ اس بار درجہ اعدادیہ کے طلباء کی ذہنی استعداد کا خصوصی خیال رکھتے ہوئے نحو میر کا مختصر خلاصہ، اللہ رب العزت کے فضل و کرم سے لکھنے کا شرف حاصل ہوا۔

اللہ تعالیٰ فقیر کی اس کاوش کو اپنے حبیب ﷺ کے صدقے اپنی بارگاہِ صمدیت میں شرف قبولیت عطا فرمائے۔ میری، میرے والدین اور اساتذہ کرام کی بخشش کا ذریعہ بنائے۔

آمین بجاہ النبی الامین الکریم ﷺ

محمد وسیم ضیائی

20 اپریل 2020ء بمطابق ۲۶ شعبان المعظم ۱۴۴۱ھ

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعٰلَمِیْنَ وَالْعَاقِبَةُ لِلْمُتَّقِیْنَ وَالصَّلٰوةُ وَالسَّلَامُ عَلٰی مَنْ كَانَ نَبِیًّا
وَادْمُرْبِیْنَ السَّاءِ وَالطَّیِّبِیْنَ سَیِّدِنَا وَمَوْلَانَا مُحَمَّدٍ وَعَلٰی اِیْهِ الطَّیِّبِیْنَ وَاَصْحَابِهِ
الطَّاهِرِیْنَ اِلٰی یَوْمِ الدِّیْنِ

علمِ نحو کی تعریف، موضوع اور غرض و غایت

علمِ نحو کی تعریف: وہ علم ہے جس کے ذریعہ اسم، فعل اور حرف کے آخر کے حالات مُعَرَّب اور مَبْنِی ہونے کے اعتبار سے جانے جائیں اور کلمات کو ایک دوسرے سے ملانے کا طریقہ معلوم ہو۔

علمِ نحو کا موضوع: ”کلمہ اور کلام“

علمِ نحو کی غرض و غایت: کلامِ عرب میں لفظی غلطی سے بچنا۔

لفظ کے معنی و اقسام

لفظ کے لغوی معنی: پھینکنا ہے۔

لفظ کے اصطلاحی معنی: وہ بات جو انسان کے منہ سے نکلے اور لفظ کی دو قسمیں ہیں۔ (۱) مَوْضُوع (۲) مُهْمَل

لفظِ مَوْضُوع کی تعریف: وہ لفظ جسکے کچھ معنی ہوں۔ جیسے: رَجُلٌ (مرد) لفظِ مَوْضُوع کو لفظِ مُسْتَعْمَل بھی کہتے ہیں۔

لفظِ مُهْمَل کی تعریف: وہ لفظ جس کے کچھ معنی نہ ہوں۔ جیسے: روٹی شوٹی میں

شوئی۔ پانی وانی میں وانی۔

لفظِ مَوْضُوعِ کی اقسام: دو قسمیں ہیں۔ (۱) مُفْرَدُ (۲) مُرَكَّبُ

مُفْرَد اور اُس کی اقسام

مُفْرَد کی تعریف: وہ تھا لفظ جو ایک معنی بتائے۔ جیسے: رَجُلُ (مرد) فَرَسٌ (گھوڑا)

نوٹ: لفظِ مُفْرَد کو کَلِمَہ بھی کہتے ہیں۔

کَلِمَہ کی اقسام: تین قسمیں ہیں۔ (۱) اسم (۲) فعل (۳) حرف

اسم کی تعریف: اسم وہ کلمہ ہے جو اپنے معنی پر دلالت کرنے میں کسی دوسرے کلمہ کا محتاج نہ ہو اور تین زمانوں میں سے کوئی زمانہ بھی اس میں نہ پایا جائے۔ جیسے: اِمْرَأَةٌ (عورت)

فعل کی تعریف: فعل وہ کلمہ ہے جو اپنے معنی پر دلالت کرنے میں کسی دوسرے کلمہ کا محتاج نہ ہو اور تین زمانوں میں سے کوئی زمانہ اس میں پایا جائے۔

جیسے: ضَرَبَ (اُس ایک مرد نے مارا) يَضْرِبُ (مارتا ہے یا مارے گا وہ ایک مرد)۔


حرف کی تعریف: حرف وہ کلمہ ہے جو اپنے معنی پر دلالت کرنے میں کسی

دوسرے کلمہ کا محتاج ہو۔ جیسے: مِنْ (سے) عَلِيٍّ (پر، اوپر)

نوٹ: زمانے کل تین ہیں۔ (۱) ماضی (۲) حال (۳) اِسْتِقْبَال (مستقبل)

ماضی گزرے ہوئے زمانے کو، حال موجودہ زمانے کو اور استقبالیٰ آئندہ زمانے کو کہتے ہیں۔

نقشہ



مُرَكَّب اور اُس کی اقسام

مُرَكَّب کی تعریف: وہ لفظ ہے جو دو یا زیادہ کلموں سے ملکر بنے۔ جیسے: قَلَمٌ

زَيْدٌ (زید کا قلم) هَذَا قَلَمٌ، (یہ قلم ہے)

مُرَكَّب کی اقسام: مرکب کی دو قسمیں ہیں۔ (۱) مرکب مفید (۲) مرکب

غیر مفید

مُرَكَّبِ مُفِيد:

وہ مرکب ہے کہ جب بولنے والا اپنی بات پر خاموش ہو تو سننے والے کو کوئی

خبر یا طلب حاصل ہو۔ مرکب مفید کو مرکبِ تام، جملہ اور کلام بھی کہتے ہیں۔ جیسے:
هَذَا كِتَابٌ۔ (یہ کتاب ہے)

جملہ کی اقسام: جملہ کی دو قسمیں ہیں۔ (۱) جملہ خبریہ (۲) جملہ انشائیہ

جملہ خبریہ کی تعریف:

وہ جملہ ہے جس کے کہنے والے کو سچا یا جھوٹا کہا جاسکے۔ جیسے: زَيْدٌ عَالِمٌ
(زید عالم ہے) ضَرَبَ زَيْدٌ (زید نے مارا)

جملہ خبریہ کی اقسام: جملہ خبریہ کی دو قسمیں ہیں۔ (۱) جملہ اسمیہ خبریہ
(۲) جملہ فعلیہ خبریہ


جملہ اسمیہ خبریہ کی تعریف: وہ جملہ خبریہ ہے جس کا پہلا جزء اسم ہو۔

جملہ فعلیہ خبریہ کی تعریف: وہ جملہ خبریہ ہے جس کا پہلا جزء فعل ہو۔

مبتدا و خبر کے اعراب: مبتدا اور خبر دونوں کلامِ عرب میں مرفوع ہوتے ہیں۔

فاعل کے اعراب: كُلُّ فَاعِلٍ مَرْفُوعٌ۔ ہر فاعل مرفوع ہوتا ہے۔

نقشہ



جملہ انشائیہ کی تعریف:

وہ جملہ ہے جس کے کہنے والے کو سچا یا جھوٹا نہ کہا جاسکے۔ جیسے: اِضْرِبْ (تومار)۔ جملہ انشائیہ کی دس (۱۰) قسمیں ہیں۔

- | | | | | |
|------------|----------|------------------|-------------|---------------|
| (۱) امر | (۲) تنہی | (۳) اِسْتِفْہَام | (۴) تَسْبِی | (۵) تَرْجِی |
| (۶) عُقُود | (۷) نِدا | (۸) عَرْض | (۹) قَسْم | (۱۰) تَعَجُّب |

مرکب غیر مفید:

وہ مرکب ہے کہ جب بولنے والا اپنی بات پر خاموش ہو تو سننے والے کو کوئی خبر یا طلب حاصل نہ ہو۔ مرکب غیر مفید کو مرکب ناقص بھی کہتے ہیں۔ جیسے: غُلَامٌ زَیْدٌ۔ (زید کا غلام) مرکب غیر مفید کی چار قسمیں ہیں۔

- (۱) مرکبِ اضافی (۲) مرکبِ توصیفی (۳) مرکبِ بنائی (۴) مرکبِ مَنَعِ صرف

علاماتِ اسم:

اسم کی گیارہ علامات ہیں۔

(۱) شروع میں الف ولام (ال) کا ہونا جیسے: اَلْحَمْدُ

(۲) شروع میں حرفِ جر کا ہونا جیسے: بِزَيْدٍ

(۳) آخر میں تنوین کا ہونا جیسے: رَجُلٌ

(۴) مسند الیہ ہونا جیسے: زَيْدٌ عَالِمٌ میں زَيْدٌ

(۵) مضاف ہونا جیسے: غُلَامٌ زَيْدٍ میں غُلَامٌ

(۶) مُصَغَّر ہونا جیسے: رُجُلٌ

(۷) منسوب ہونا جیسے: مَدَنِيٌّ

(۸) تشبیہ ہونا جیسے: رَجُلَانِ

(۹) مُجْبُوع ہونا جیسے: رِجَالٌ

(۱۰) موصوف ہونا جیسے: جَاءَ رَجُلٌ عَالِمٌ میں رَجُلٌ

(۱۱) آخر میں تاءِ متحرک کا ہونا جیسے: ضَارِبَةٌ

علاماتِ فعل:

فعل کی گیارہ علامات ہیں۔ جیسے:

(۱) شروع میں قَدْ کا ہونا جیسے: قَدْ ضَرَبَ

(۲) شروع میں سین کا ہونا جیسے: سَيَضْرِبُ

- (۳) شروع میں سَوَفَ کا ہونا جیسے: سَوَفَ يَصْرِبُ
- (۴) شروع میں حرفِ جزم کا ہونا جیسے: لَمْ يَصْرِبُ
- (۵) آخر میں ضمیرِ مرفوع متصل کاملنا جیسے: صَرَبْتُ، صَرَبْتِ، صَرَبْتِ
- (۶) آخر میں تاءِ تانیث ساکنہ کا ہونا جیسے: صَرَبْتُ
- (۷) امر ہونا جیسے: اِصْرِبْ
- (۸) نہی ہونا جیسے: لَا تَصْرِبْ
- (۹) ماضی مضارع کی طرف گردان ہونا جیسے: صَرَبْتُ، يَصْرِبُ
- (۱۰) آخر میں نونِ تاکیدِ ثقیلہ کا ہونا جیسے: لَيَصْرِبَنَّ
- (۱۱) آخر میں نونِ تاکیدِ خفیفہ کا ہونا جیسے: لَيَصْرِبُنَّ

حرف کی علامات:

حرف کی علامت یہ ہے کہ اسم اور فعل کی علامات میں سے کوئی علامت اس میں نہ ہو۔ جیسے: مِنْ، فِي، إِلَى۔

جملہ کلماتِ عرب

تمام کلماتِ عرب دو قسم پر ہے۔ (۱) مُعْرَب (۲) مَبْنِي

مُعْرَب:

وہ کلمہ ہے جس کا آخر عامل کے بدلنے سے بدلتا رہے۔

جیسے: جَاءَ فِي زَيْدًا (میرے پاس زید آیا)
 رَأَيْتُ زَيْدًا (میں نے زید کو دیکھا)
 مَرَرْتُ بِزَيْدٍ (میں زید کے قریب سے گذرا)
 مذکورہ مثالوں میں زید کے اعراب میں عامل کے بدلنے کی بنا پر تبدیلی آئی ہے۔

مَبْنِي:

وہ کلمہ ہے جس کا آخر عامل کے بدلنے سے نہ بدلے۔

جیسے: جَاءَ فِي هَذَا (یہ میرے پاس آیا)
 رَأَيْتُ هَذَا (میں نے اس کو دیکھا)
 مَرَرْتُ بِهَذَا (میں اس کے قریب سے گذرا)
 مذکورہ مثالوں میں ہذا کے اعراب میں عامل کے بدلنے کی بنا پر تبدیلی نہیں آئی۔
نوٹ: عامل وہ ہے جس کی وجہ سے معرب کا آخر بدلے۔ جیسے: مذکورہ مثالوں میں جَاءَ، رَأَيْتُ اور ”بِ“ عامل ہیں کیونکہ ان کی وجہ سے زید کا آخر بدلا۔

مَبْنِي كِي اقسام:

بنی کی چار قسمیں ہیں۔ (۱) مَبْنِي الْأَصْلِ (۲) اسم غَيْرِ مُتَمَكِّنٍ
 (۳) فعل مضارع کے بعض صیغے (۴) اسم مُتَمَكِّنٍ جب ترکیب میں واقع نہ ہو۔

مُعْرَب كِي اقسام:

مُعْرَب كِي دو قسمیں ہیں۔ (۱) اسم مُتَمَكِّنٍ جب ترکیب میں واقع ہو۔

(۲) فعل مضارع کے بعض صیغے۔

نوٹ: کلام عرب میں مذکورہ دو قسمیں ہی مُعْرَب ہیں۔

مَبْنِي الْأَصْلِ:

مَبْنِي الْأَصْلِ تین چیزیں ہیں۔

(۱) فعلِ ماضی (۲) امر حاضر معروف (۳) تمام حروف

نوٹ: مَبْنِي الْأَصْلِ وہ کلمہ ہے جو اپنی اصل کے اعتبار سے مبنی ہو کسی دوسرے سے مشابہت کی وجہ سے مبنی نہ ہو۔

اسم غیر مُتَمَكِّن:

وہ اسم ہے جو مَبْنِي الْأَصْلِ سے مشابہت رکھے اس کو مبنی بھی کہا جاتا ہے۔

جیسے: اسم ضمیر، اسم اشارہ وغیرہ

اسم مُتَمَكِّن:

وہ اسم ہے جو مَبْنِي الْأَصْلِ کے ساتھ مشابہت نہ رکھے اس کو اسمِ معرب بھی

کہتے ہیں۔ جیسے: زَيْدٌ، مَسْجِدٌ وغیرہ۔

اسم غیر مُتَمَكِّن کی اقسام

اسم غیر متمکن کی آٹھ (۸) قسمیں ہیں۔

(۱) اسماءِ مُضْمَرَات (۲) اسماءِ اِشَارَات (۳) اسماءِ مَوْصُولَة (۴) اسماءِ اِفْعَال

(۵) اسماءِ اصوات (۶) اسماءِ ظروف (۷) اسماءِ کنایات (۸) مرکب بنائی

اسماءِ مضمرات:

ضمیر کی پانچ (۵) قسمیں ہیں۔

(۱) ضمیرِ مرفوع متصل (۲) ضمیرِ مرفوع منفصل

(۳) ضمیرِ منصوب متصل (۴) ضمیرِ منصوب منفصل

(۵) ضمیرِ مجرور متصل

ضمیرِ مرفوع متصل:

وہ ضمیر ہے جو حالت رفع میں واقع ہو اور اپنے عامل سے ملی ہوئی ہو۔ یہ

چودہ (۱۴) ہیں۔

صَرَبْتُ	صَرَبْنَا	صَرَبْتَ	صَرَبْتُمَا	صَرَبْتُمْ	صَرَبْتِ	صَرَبْتُمَا
صَرَبْتُنَّ	صَرَبْنَا	صَرَبْتَا	صَرَبْتُمَا	صَرَبْتُمْ	صَرَبْتِ	صَرَبْتُمَا

ضمیرِ مرفوع منفصل:

وہ ضمیر ہے جو حالت رفع میں واقع ہو اور اپنے عامل سے ملی ہوئی نہ ہو۔ یہ

چودہ (۱۴) ہیں۔

أَنَا	أَنْتَ	أَنْتِ	أَنْتُمَا	أَنْتُمْ	أَنْتِ	أَنْتُمَا
أَنْتُنَّ	هُوَ	هِيَ	هُمَا	هُمُ	هُنَّ	هُنَّ

ضمیر منصوب متصل:

وہ ضمیر ہے جو حالتِ نصب میں واقع ہو اور اپنے عامل سے ملی ہوئی ہو۔ یہ

چودہ (۱۴) ہیں۔

ضَرَبْتَنِي	ضَرَبْتَنَا	ضَرَبْتِكَ	ضَرَبْتِكُمَا	ضَرَبْتُكَ	ضَرَبْتِكُمْ	ضَرَبْتِكُمَا
ضَرَبْتُكَ	ضَرَبْتِكُمْ	ضَرَبْتِكُمَا	ضَرَبْتَهُ	ضَرَبْتَهُمَا	ضَرَبْتَهُمَا	ضَرَبْتَهُنَّ

ضمیر منصوب منفصل:

وہ ضمیر ہے جو حالتِ نصب میں واقع ہو اور اپنے عامل سے ملی ہوئی نہ ہو۔

یہ چودہ (۱۴) ہیں۔

إِيَّاكَ	إِيَّاكُمَا	إِيَّاكَ	إِيَّاكُمْ	إِيَّاكُمْ	إِيَّاكُمْ	إِيَّاكُمْ
إِيَّاكُمْ	إِيَّاكُمْ	إِيَّاكُمْ	إِيَّاكُمْ	إِيَّاكُمْ	إِيَّاكُمْ	إِيَّاكُمْ

ضمیر مجرور متصل:

وہ ضمیر ہے جو حالتِ جر میں واقع ہو اور اپنے عامل سے ملی ہوئی ہو۔ یہ

چودہ (۱۴) ہیں۔

لِي	لَنَا	لَكَ	لَكُمْ	لَكُمْ	لَكُمْ	لَكُمْ
لَكُمْ	لَهُ	لَهُمَا	لَهُمَا	لَهُمَا	لَهُمَا	لَهُنَّ

تنبیہ: ضمیر مجرور صرف متصل ہوتی ہے اس لئے پانچ قسمیں ہیں، اور کل ضمائر

ستر (۷۰) ہیں۔

(۲) اَسْمَاءِ اِشَارَات:

اسماءِ اشارہ گیارہ (۱۱) ہیں۔ (۱) ذَا (۲) ذَانِ / ذَيْنِ (۳) تَا (۴) تِي (۵) تَيْه
(۶) ذِهْ (۷) ذِهِي (۸) تِهِي (۹) تَانِ / تَيْنِ (۱۰) اَوْلَاءِ بَمَد (۱۱) اَوْلَى بَقْصَر۔

اسم اشارہ	صيغہ	معنی
ذَا	واحد مذکر	یہ ایک مرد
ذَانِ / ذَيْنِ	تثنیہ مذکر	یہ دو مرد
تَا، تِي، تَيْه، ذِهْ، ذِهِي	واحد مؤنث	یہ ایک عورت
تَانِ / تَيْنِ	تثنیہ مؤنث	یہ دو عورتیں
اَوْلَاءِ (بمَد)	جمع مذکر و مؤنث	یہ سب مرد یا سب عورتیں
اَوْلَى (بَقْصَر)	جمع مذکر و مؤنث	یہ سب مرد یا سب عورتیں

(۳) اَسْمَاءِ مَوْصُولَات:

اسماءِ موصولہ یہ ہیں۔

الَّذِي	واحد مذکر
الَّذَانِ، الَّذِينَ	تثنیہ مذکر
الَّذِيْنَ	جمع مذکر
الَّتِي	واحد مؤنث

التَّائِبِينَ، التَّائِبِينَ

جمع مؤنث

مَنْ واحد، تشنيه، جمع (مذکر و مؤنث ذوی العقول کے لئے)

مَا واحد، تشنيه، جمع (مذکر و مؤنث غیر ذوی العقول کے لئے)

أَيُّ واحد مذکر

آيَةٌ واحد مؤنث

الف و لام جب اسم فاعل و اسم مفعول میں داخل ہوں تو وہ اسم موصول کہلائے گا۔
جیسے: الضَّارِبُ جو "الَّذِي ضَرَبَ" (جس نے مارا) کے معنی میں ہے اور
المَضْرُوبُ جو "الَّذِي ضُرِبَ" (جس کو مارا گیا) کے معنی میں ہے۔

(۴) اسماءِ أفعال:

اسم فعل کی دو قسمیں ہیں۔ (۱) بمعنی امر حاضر (۲) بمعنی فعل ماضی

بمعنی امر حاضر: وہ اسم فعل ہے جو امر حاضر کے معنی میں ہو۔ جیسے: بَلِّغْ
(چھوڑ دے) حَيْهَلْ (آؤ) هَلُمَّ (آؤ) رُوَيْدَا (مہلت دے)۔

بمعنی فعل ماضی: وہ اسم فعل ہے جو فعل ماضی کے معنی میں ہو۔ جیسے:
هَيَّهَاتَ (وہ دور ہوا) شَتَّانَ (وہ جدا ہوا) سَرَعَانَ (اس نے جلدی کی)۔

(۵) اسماءِ أصوات:

اسماءِ أصوات کی تین صورتیں ہیں۔ (۱) طبعی عارضے والی۔ جیسے: اُحْ اُحْ کی

آواز، یہ آواز کھانسی کے وقت نکلتی ہے۔ اُف یہ وہ آواز ہے جو درد کے وقت نکلتی ہے۔ بَخَّ بَخَّ یہ آواز خوشی کے وقت نکلتی ہے۔

(۲) آواز کی نقل۔ جیسے: غَاقَ یہ کوئے کی آواز کی نقل ہے۔

(۳) کسی جانور کو آواز دینا۔ جیسے: نَحَّ یہ آواز اونٹ کو بٹھانے کے لئے دی جاتی ہے۔

(۶) اَسْمَاءِ ظُرُوفِ:

ظرف کی دو قسمیں ہیں۔ (۱) ظرفِ زمان (۲) ظرفِ مکان

ظرفِ زمان کے کلمات: (۱) إِذْ (۲) إِذَا (۳) مَتَى (۴) كَيْفَ (۵) أَيَّانَ (۶) أَمْسِ

(۷) مَتَى (۸) مَتَى (۹) قَطُّ (۱۰) عَوْضُ (۱۱) قَبْلُ (۱۲) بَعْدُ

ظرفِ مکان کے کلمات: (۱) حَيْثُ (۲) قَدَّامُ (۳) تَحْتِ (۴) فَوْقَ

(۷) اَسْمَاءِ كِنَايَاتِ:

اس کی دو قسمیں ہیں۔ (۱) کنایہ از حدیث (۲) کنایہ از عدد

کنایہ از حدیث: اس کے لیے کلام عرب میں دو لفظ ہیں۔ (۱) كَيْتَ (۲) ذَيْتَ

کنایہ از عدد: اس کے لیے بھی دو لفظ ہیں۔ (۱) كَمَّ (۲) كَذَا

(۸) مَرْكَبِ بِنَائِي:

تفصیل پیچھے گزر چکی ہے۔

اِسْمِ كِي اَقْسَامِ بَاعْتِبَارِ عُمُومِ وَخُصُوصِ

اسم باعتبار عموم و خصوص دو قسمیں ہیں۔ (۱) اسم معرفہ (۲) اسم نکرہ

اسم معرفہ:

اسم معرفہ وہ اسم ہے جو معین چیز پر دلالت کرے۔ جیسے: فَاطِمَةُ

اسم نکرہ:

اسم نکرہ وہ اسم ہے جو غیر معین چیز پر دلالت کرے۔ جیسے: رَجُلٌ (مرد)

معرفہ کی اقسام: سات قسمیں ہیں۔

(۱) مُضَمَّرَات جیسے: أَنَا (۲) اَعْلَام جیسے: زَيْدٌ

(۳) اَسْمَاءِ اِشَارَات جیسے: ذَا (۴) اَسْمَاءِ مَوْصُولَة جیسے: الَّذِي

(۵) معرفہ بالالف ولام (مُعْرَفٌ بِالْاَلِفِ وَاللَّامِ) جیسے: الرَّجُلُ

(۶) معرفہ بنداہ جیسے: يَا اِمْرَاةً (۷) مضاف الی المعرفہ وہ اسم ہے جو پہلی

پانچ قسموں میں سے کسی کی طرف مضاف ہو جیسے: غُلَامَةٌ (اُس کا غلام) غُلَامٌ

زَيْدٌ (زید کا غلام) غُلَامٌ هَذَا (اس کا غلام) غُلَامٌ الَّذِي عِنْدِي (اُس کا غلام جو

میرے پاس ہے) غُلَامٌ الرَّجُلُ (مخصوص مرد کا غلام)

اسم کی اقسام باعتبار جنس

باعتبار جنس اسم کی دو قسمیں ہیں۔ (۱) مذکر (۲) مؤنث۔

(۱) مذکر:

وہ اسم ہے جس میں کوئی علامت تانیث نہ ہو۔ جیسے: رَجُلٌ۔

(۲) مؤنث:

وہ اسم ہے جس میں کوئی علامت تانیث ہو۔ جیسے: اِمْرَأَةٌ۔

علامت تانیث چار ہیں۔

(۱) تاءِ مُدَوَّرَةٍ یعنی گولہ جو حالتِ وقف میں "ہ" پڑھی جاتی ہے۔ جیسے: فَاطِمَةٌ۔

(۲) الفِ مَقْصُورَةٍ۔ جیسے: حُبْلَى (حاملہ عورت)

(۳) الفِ مَمْدُودَةٍ۔ جیسے: حَمْرَاءُ (سرخ عورت)

(۴) تاءِ مُقَدَّرَةٍ۔ جیسے: اَرْضُ کے دراصل اَرْضَةٌ تھا اسکی دلیل یہ ہے کہ اسکی تصغیر

اَرْضَةٌ آتی ہے اور تصغیر اسماء کو ان کی اصل کی طرف لے جاتی ہے۔

مؤنث کی اقسام باعتبار ذات

مؤنث کی دو قسمیں ہیں۔ (۱) مؤنثِ حقیقی (۲) مؤنثِ لفظی

مؤنثِ حقیقی:

وہ مؤنث جس کے مقابلہ میں حیوان مذکر ہو۔ جیسے: اِمْرَأَةٌ کہ اس کے مقابلہ

میں رَجُلٌ ہے اور نَاقَةٌ (اونٹنی) کہ اس کے مقابلہ میں بَحْمَلٌ (اونٹ) مذکر ہے۔

مؤنثِ لفظی:

وہ مؤنث جس کے مقابلہ میں کوئی حیوان مذکر نہ ہو۔ جیسے: ظَلَمَةٌ (اندھیرا)

قُوَّةٌ (طاقت)

اسم کی اقسام باعتبار تعداد

اسم کی اقسام باعتبار تعداد تین ہیں۔ (۱) واحد (۲) مُثَنَّى (۳) مجموع

واحد: وہ اسم ہیں جو ایک پر دلالت کرے۔ جیسے: رَجُلٌ۔

مُثَنَّى: وہ اسم ہے جو دو پر دلالت کرے۔ اس سبب سے کہ اُس کے واحد میں الف اور نونِ مکسور یا یاہِ ماقبل مفتوح اور نونِ مکسورہ لگا ہوا ہو۔ جیسے: رَجُلَانِ، رَجُلَيْنِ۔

نوٹ: نونِ تشنیہ ہمیشہ مکسور ہوتا ہے۔ اور مُثَنَّى کو تشنیہ بھی کہا جاتا ہے۔

مَجْمُوع: وہ اسم ہے جو دو سے زیادہ پر دلالت کرے، اس سبب سے کہ اس کے واحد میں کوئی لفظی یا تقدیری تغیر کیا گیا ہو۔

تغیر لفظی کی مثال: رَجَالٌ، رَجُلٌ کی جمع۔ تغیر لفظی والی جمع کو جمع لفظی کہتے ہیں۔

تغیر تقدیری کی مثال: فُلُكٌ، فُلُكٌ کی جمع۔ واحد بروزن قُفْلٌ جمع بروزن اُسْدٌ ہے۔

جمع کی اقسام باعتبار لفظ

جمع کی اقسام باعتبار لفظ دو ہیں۔ (۱) جمع تکسیر (۲) جمع سالم

جمع تکسیر:

وہ جمع ہے جس میں واحد کا وزن سلامت نہ رہے۔ جیسے: رَجُلٌ سے رَجَالٌ

اس کو جمع مُکَسَّر بھی کہتے ہیں۔ ثلاثی میں جمع مُکَسَّر کے اوزان سماعی ہیں۔ رباعی

اور خماسی میں جمع مُکَسَّر فَعَالِلُ کے وزن پر آتی ہے۔ جیسے: (۱) جَعْفَرٌ (نہر) سے

جَعَاْفِرٌ۔ (۲) جَحْمَرِش (بوڑھی عورت) سے۔ جَحَامِرٌ

جمع سالم:

وہ جمع ہے جس میں واحد کا وزن سلامت رہے۔ جیسے: مُسَلِّمُونَ، مُسَلِّمَاتٌ
اس کو جمع تصحیح بھی کہتے ہیں۔

جمع سالم کی اقسام: دو قسمیں ہیں۔ (۱) جمع مذکر سالم (۲) جمع مؤنث سالم
جمع مذکر سالم: وہ جمع سالم ہے جس کے واحد کے آخر میں واو ما قبل مضموم اور
نون مفتوحہ ہو یا یاء ما قبل مکسور اور نون مفتوحہ متصل ہو۔ جیسے: مُسَلِّمٌ سے
مُسَلِّمُونَ اور مُسَلِّمِينَ۔

نوٹ: جمع مذکر سالم کا نون ہمیشہ مفتوح ہوگا۔

جمع مؤنث سالم: وہ جمع ہے جس کے واحد کے آخر میں الف اور تاء متصل ہو۔
جیسے: مُسَلِّمَةٌ سے مُسَلِّمَاتٌ

جمع کی اقسام باعتبار معنی

جمع کی اقسام باعتبار معنی دو ہیں۔ (۱) جمع قَلَّت (۲) جمع کثرت

جمع قَلَّت:

وہ جمع ہے جو تین سے لیکر دس سے کم پر بولی جائے۔ جمع قَلَّت کے چھ اوزان ہیں۔

(۱) أَفْعَالٌ۔ جیسے: أَقْوَالٌ، قَوْلٌ کی جمع (بات)

(۲) أَفْعُلٌ۔ جیسے: أَكْلُبٌ، كَلْبٌ کی جمع (کتا)

(۳) أَفْعَلَةٌ۔ جیسے: أَعْوَانَةٌ، عَوَانٌ کی جمع (ادھیڑ عمر)

(۴) فِعْلَةٌ۔ جیسے: غَلْمَةٌ، غَلَامٌ کی جمع (لڑکا)


جمع مذکر سالم اور جمع مؤنث سالم جبکہ ان پر الف ولام نہ ہو۔ اور اگر ان پر الف اور لام استغراقی داخل ہو تو دونوں صیغے جمع کثرت کے لئے ہونگے۔

جمع کثرت:

وہ جمع ہے جو دس یا دس سے زیادہ پر بولی جائے۔ جمع قلت کے اوزان کے علاوہ باقی تمام اوزان جمع کثرت کے ہیں۔

نقشہ

اسم باعتبار تعداد



اعراب کے اعتبار سے اسم متمکن کی اقسام

اعراب کے اعتبار سے اسم متمکن کی سولہ (۱۶) قسمیں ہیں۔

(۱) مُفْرَدٌ مُنْصَرِفٌ صَوِيحٌ: مفرد سے مراد جو ثنیہ اور جمع نہ ہو۔ منصرف سے

مراد غیر منصرف نہ ہو۔ صحیح سے مراد غیر صحیح نہ ہو۔ نحو یوں کے نزدیک صحیح وہ ہے جس کے آخر میں حرفِ علت نہ ہو۔ جیسے: زَيْدٌ، رَجُلٌ، قَلَمٌ

اعراب: حالتِ رفعی میں ضمہ لفظی کے ساتھ، حالتِ نصبی میں فتح لفظی کے ساتھ اور حالتِ جبری میں کسرہ لفظی کے ساتھ۔ جیسے: جَاءَ نِي زَيْدٌ، رَأَيْتُ زَيْدًا، مَرَرْتُ بِزَيْدٍ۔

(۲) **مُفْرَدٌ مُنْصَرِفٌ جَارِيٌ هَجْرِيٌّ صَحِيحٌ:** سے مراد وہ مفرد منصرف جو صحیح کے قائم مقام ہو۔ یعنی جس کے آخر میں حرفِ علت ہو اور اُس کا ما قبل ساکن ہو۔ جیسے: دَلُوْ (بالٹی) ظَبْيِي (ہرن)

اعراب: حالتِ رفعی میں ضمہ لفظی کے ساتھ، حالتِ نصبی میں فتح لفظی کے ساتھ اور حالتِ جبری میں کسرہ لفظی کے ساتھ۔ جیسے: هَذَا دَلُوْ، رَأَيْتُ دَلُوًّا، مَرَرْتُ بِدَلُوٍّ۔

(۳) **جَمْعٌ مُكْتَسَرٌ مُنْصَرِفٌ:** جیسے: رِجَالٌ، أَقْلَامٌ، كُتُبٌ

اعراب: حالتِ رفعی میں ضمہ لفظی کے ساتھ، حالتِ نصبی میں فتح لفظی کے ساتھ اور حالتِ جبری میں کسرہ لفظی کے ساتھ۔ جیسے: جَاءَ رِجَالٌ، رَأَيْتُ رِجَالًا، مَرَرْتُ بِرِجَالٍ۔

نوٹ:۔ مذکورہ تینوں قسموں کے اعراب ایک جیسے ہیں۔

(۴) جمع مؤنث سالم: جیسے: مُسَلِمَاتٌ، مُؤْمِنَاتٌ، مُشْرِكَاتٌ

اعراب: حالتِ رفعی میں ضمہ لفظی کے ساتھ، حالتِ نصبی اور جرّی میں کسرہ لفظی کے ساتھ۔ جیسے: هُنَّ مُسَلِمَاتٌ، رَأَيْتُ مُسَلِمَاتٍ، مَرَرْتُ بِمُسَلِمَاتٍ

(۵) غیر منصرف: ہر وہ اسم جس میں اسبابِ منع صرف سے دو سبب یا ایک ایسا سبب جو دو کے قائم مقام ہو اُس میں پایا جائے۔
اسبابِ منع صرف:

اسبابِ منع صرف نہیں۔ (۱) عدل۔ جیسے: عُمَرُ، زُفَرُ۔

(۲) وصف۔ جیسے: أَحْمَرُ (۳) تانیث۔ جیسے: طَلْحَةُ

(۴) معرفہ۔ جیسے: زَيْنَبُ (۵) عَجَبَه۔ جیسے: اِبْرَاهِيمُ

(۶) جمع۔ جیسے: مَسَاجِدُ (۷) ترکیب۔ جیسے: مَعْدِيكَرَبُ

(۸) وزنِ فعل۔ جیسے: أَحْمَدُ (۹) الف و نون زائدتان۔ جیسے: عِمْرَانُ

اعراب: حالتِ رفعی میں ضمہ لفظی کے ساتھ اور حالتِ نصبی و جرّی میں فتح لفظی کے ساتھ۔ جیسے: جَاءَ أَحْمَدُ، رَأَيْتُ أَحْمَدًا، مَرَرْتُ بِأَحْمَدَ

(۶) اسمائے سببہ مکبّرہ: جب یائے متکلم کے علاوہ کی طرف مضاف ہو۔ یہ چھ

ہیں۔ (۱) أَبُّ: باب (۲) أَخُّ: بھائی (۳) فَمُّ: منہ (۴) حَمُّ: دیور

(۵) هَنَّ: شرمگاہ (۶) دُوُّ: والا

لفظِ سِتِّہ سے معلوم ہوا کہ چھ اسماء ہیں، مکبرہ ہو یعنی مُصَغَّرَا (تصغیر) نہ ہو، مُوَحَّدَا ہو یعنی تثنیہ و جمع نہ ہو اور یائے متکلم کے علاوہ کی طرف مضاف ہونا لازمی ہے۔

اعراب: حالتِ رفعی میں واؤ کے ساتھ، حالتِ نصبی میں الف کے ساتھ اور

حالتِ جرّی میں یا کے ساتھ۔ جیسے: جَاءَ أَبُوكَ، رَأَيْتُ أَبَاكَ، مَرَرْتُ بِأَبِيكَ

(۷) مُعَلِّي: مُثَلَّثِي سے مراد تثنیہ ہے۔ جس کی وضاحت آپ پڑھ چکے ہیں۔

اعراب:۔ حالتِ رفعی میں الف ماقبل مفتوح اور حالتِ نصبی و جرّی میں یا ماقبل

مفتوح جیسے: جَاءَ نِي رَجُلَانِ، رَأَيْتُ رَجُلَيْنِ، مَرَرْتُ بِرَجُلَيْنِ

(۸) كَلَا وِكَلْتَا: جب یہ دونوں ضمیر کی طرف مضاف ہو۔ جیسے: كَلَا هُمَا (وہ

دونوں مذکر) كَلْتَا هُمَا (وہ دونوں مؤنث)

اعراب:۔ حالتِ رفعی میں الف ماقبل مفتوح کے ساتھ اور حالتِ نصبی و جرّی میں

یا ماقبل مفتوح کے ساتھ جیسے: جَاءَ نِي كَلَاهُمَا، رَأَيْتُ كَلَيْهِمَا، مَرَرْتُ بِكَلَيْهِمَا

(۹) اِثْنَانٍ وَاِثْنَتَانِ: پہلا مذکر اور دوسرا مؤنث کے لئے آتا ہے۔

اعراب: حالتِ رفعی میں الف ماقبل مفتوح کے ساتھ اور حالتِ نصبی و جرّی میں یا

ماقبل مفتوح کے ساتھ جیسے: جَاءَ نِي اِثْنَانٍ وَاِثْنَتَانِ، رَأَيْتُ اِثْنَيْنِ وَاِثْنَتَيْنِ،

مَرَرْتُ بِاِثْنَيْنِ وَاِثْنَتَيْنِ

(۱۰) جمع مذکر سالم: تفصیل گزر چکی ہے۔

اعراب: حالتِ رُفْعی میں واوِما قبلِ مضموم کے ساتھ اور حالتِ نَصْبی وجرّی میں یا ما قبلِ مکسور کے ساتھ جیسے: جَاءَنِی مُسْلِمُونَ، رَأَيْتُ مُسْلِمِينَ، مَرَرْتُ بِمُسْلِمِينَ
نوٹ:- جمع مذکر سالم کانون ہمیشہ مفتوح ہوتا ہے۔

(۱۱) اُولُو: لفظِ اُولُو ذُو کی جمع ہے۔

اعراب: حالتِ رُفْعی میں واوِما قبلِ مضموم کے ساتھ اور نَصْبی وجرّی میں یاءِ ما قبلِ مکسور کے ساتھ جیسے: جَاءَ اُولُو مَالٍ، رَأَيْتُ اُولِي مَالٍ، مَرَرْتُ باُولِي مَالٍ

(۱۲) عِشْرُونَ تا تِسْعُونَ کے اعراب: حالتِ رُفْعی میں واوِما قبلِ مضموم کے ساتھ اور حالتِ نَصْبی وجرّی میں یاءِ ما قبلِ مکسور کے ساتھ جیسے: جَاءَنِی عِشْرُونَ رَجُلًا، رَأَيْتُ عِشْرِينَ رَجُلًا، مَرَرْتُ بِعِشْرِينَ رَجُلًا
نوٹ: آخری تین قسموں کے اعراب ایک جیسے ہیں۔

(۱۳) اسمِ مقصور: یعنی وہ اسم جس کے آخر میں الفِ مقصورہ ہو۔ جیسے: عَصَا، مَوْسَى
اعراب: حالتِ رُفْعی میں ضمہ تقدیری کے ساتھ، حالتِ نَصْبی میں فتح تقدیری کے ساتھ اور حالتِ جرّی میں کسرہ تقدیری کے ساتھ جیسے: جَاءَنِی مَوْسَى، رَأَيْتُ مَوْسَى، مَرَرْتُ بِمَوْسَى

(۱۴) غیر جمع مذکر سالم جب مضاف ہو یا متکلم کی طرف: جیسے: غُلَامِي

اعراب: حالتِ رُفْعِی میں ضمہ تقدیری کے ساتھ، حالتِ نَصْبِی میں فتح تقدیری کے ساتھ اور حالتِ جَرِّی میں کسرہ تقدیری کے ساتھ جیسے: جَاءَ غُلَاحِی، رَأَيْتُ غُلَاحِی، مَرَرْتُ بِغُلَاحِی

(۱۵) اسمِ مَنْقُوص: ہر وہ اسم جس کے آخر میں یاءِ ماقبلِ مکسور ہو۔ جیسے: قَاضِی **اعراب:** حالتِ رُفْعِی میں ضمہ تقدیری کے ساتھ۔ حالتِ نَصْبِی میں فتح لفظی کے ساتھ اور حالتِ جَرِّی میں کسرہ تقدیری کے ساتھ۔ جیسے: جَاءَ الْقَاضِی، رَأَيْتُ الْقَاضِی، مَرَرْتُ بِالْقَاضِی

(۱۶) جمع مذکر سالم جب مضاف ہو یا نئے متکلم کی طرف: جیسے: مُسْلِمِی، **اعراب:** حالتِ رُفْعِی میں واؤ تقدیری کے ساتھ اور حالتِ نَصْبِی و جَرِّی میں یاءِ ماقبلِ مکسور لفظی کے ساتھ۔ جیسے: جَاءَ نِیْ مُسْلِمِی، رَأَيْتُ مُسْلِمِی، مَرَرْتُ بِمُسْلِمِی،

اسم متبک یا قسام باعتبار وجوه اعراب

نمبر شمار	اسم متبک	حالتِ رفعی	حالتِ نصبی	حالتِ جری
01	مُقَرَّد مُنْصَرِفٌ صَحِيحٌ	ضمه لفظی	فتحه لفظی	کسرہ لفظی
02	مُقَرَّد مُنْصَرِفٌ جَارِيٌّ حَزَبِيٌّ صَحِيحٌ	اِيضًا	اِيضًا	اِيضًا
03	جمع مُكْسَرٌ مُنْصَرِفٌ	اِيضًا	اِيضًا	اِيضًا
04	جمع مؤنث سالم	ضمه لفظی	کسرہ لفظی	کسرہ لفظی
05	غیر منصرف	ضمه لفظی	فتحه لفظی	فتحه لفظی
06	اسمائے سِنَّهٌ مُكَبَّرَةٌ	واو لفظی	الف لفظی	یاء لفظی
07	مُثَلِّبِيٌّ	الف ما قبل مفتوح	یاء ما قبل مفتوح	یاء ما قبل مفتوح
08	كَلَاوِكِلْتَا	اِيضًا	اِيضًا	اِيضًا
09	اِثْنَانٍ وَاِثْنَانٍ	اِيضًا	اِيضًا	اِيضًا
10	جمع مذکر سالم	واو ما قبل مضموم	یاء ما قبل مکسور	یاء ما قبل مکسور
11	أُولُو	اِيضًا	اِيضًا	اِيضًا
12	عِشْرُونَ تَأْتِسْعُونَ	اِيضًا	اِيضًا	اِيضًا
13	اسم مقصور	ضمه تقدیری	فتحه تقدیری	کسرہ تقدیری
14	غیر جمع مذکر سالم مضاف بیائے متکلم	اِيضًا	اِيضًا	اِيضًا
15	اسم مَنقُوصٌ	ضمه تقدیری	فتحه لفظی	کسرہ تقدیری
16	جمع مذکر سالم مضاف بیائے متکلم	واو تقدیری ما قبل مضموم	یاء لفظی ما قبل مکسور	یاء لفظی ما قبل مکسور

عوامل کابیان

عوامل عامل کی جمع ہے اور عامل وہ ہے جو رفع، نصب، جر یا جزم دے۔ عوامل کی دو قسمیں ہیں۔ (۱) لفظی (۲) معنوی

عامل لفظی: وہ عامل ہے جو لفظوں میں موجود ہو۔ جیسے: جَاءَ زَيْدٌ میں جَاءَ لفظی عامل ہے۔

عامل معنوی: وہ عامل ہے جو لفظوں میں موجود نہ ہو۔ جیسے: زَيْدٌ عَالِمٌ میں زَيْدٌ کا عامل لفظوں میں موجود نہیں ہے۔ (تفصیل آگے آئے گی)

نوٹ: کل سو (۱۰۰) عوامل ہیں۔

عامل لفظی کی تین قسمیں ہیں۔ (۱) حروفِ عاملہ (۲) افعالِ عاملہ (۳) اسماءِ عاملہ

حروفِ عاملہ: دو قسمیں ہیں۔ (۱) عاملہ در اسم (۲) عاملہ در فعل مضارع

حروفِ عاملہ در اسم: پانچ قسمیں ہیں۔ (۱) حروفِ جارّہ (۲) حروفِ مشبہ بالفعل

(۳) مَا وَلَا اَلْهَمْزُ بَهْتَانِ بَلَيْسَ (۴) لائے نفی جنس (۵) حروفِ ندا

(۱) حروفِ جارّہ:

یہ حروف اسم پر داخل ہو کر جر دیتے ہیں حروفِ جارّہ سترہ (۱۷) ہیں۔

(۱) بَاءَ (۲) تَاءَ (۳) كَافَ (۴) لَامَ (۵) وَاوْ

(۶) مُنْذُ (۷) مُنْذُ (۸) خَلَا (۹) رُبَّ (۱۰) حَاشَا (۱۱) مِنْ

(۱۲) عَدَا (۱۳) فِي (۱۴) عَن (۱۵) عَلِي (۱۶) حَتَّى (۱۷) إِلَى

(۲) حروفِ مشبہ بالفعل اور ان کا عمل :

حروفِ مشبہ بالفعل چھ (۶) ہیں۔ اِنَّ (بیشک) اَنَّ (بیشک) كَانَّ (گویا کہ) لَكِنَّ (لیکن) لَيْتَ (کاش کہ) لَعَلَّ (شاید کہ) یہ حروفِ جملہ اسمیہ یعنی مبتدا و خبر پر داخل ہوتے ہیں، ان حروف کے داخل ہونے کے بعد مبتدا کو ان کا اسم اور خبر کو ان کی خبر کہتے ہیں۔ یہ اپنے اسم کو نصب اور خبر کو رفع دیتے ہیں۔ جیسے: اِنَّ زَيْدًا عَالِمٌ

(۳) مَاوَلَا الْمُشَبَّهَاتِنِ بَلَيْسَ :

یعنی وہ ما اور لا جو لیس کے مشابہ ہیں۔

اپنے اسم کو رفع اور خبر کو نصب دیتے ہیں۔ جیسے: مَا زَيْدًا قَائِمًا (زید کھڑا نہیں ہے) مذکورہ مثال میں زید ما کا اسم اور قائم اس کی خبر ہے۔ لَا رَجُلٌ حَاضِرًا (ایک مرد حاضر نہیں ہے)۔ رَجُلٌ، لَا کا اسم اور حَاضِرًا اس کی خبر ہے۔

(۴) لائے نفی جنس :

وہ لا ہے جسکو وصفِ جنس کی نفی کے لئے لایا جاتا ہے۔ جیسے: لَا رَجُلٌ قَائِمٌ (کوئی مرد کھڑا نہیں) مذکورہ مثال میں وصفِ جنس قیام ہے، رَجُلٌ سے مراد جنسِ رَجُلٌ ہے، اور لائے نفی جنس نے قیام کی نفی کر دی جنسِ رَجُلٌ سے یعنی کوئی مرد کھڑا نہیں۔

لائے نفی جنس کی خبر ہمیشہ مرفوع ہوتی ہے اور اُس کا اسم اعراب کے اعتبار سے مختلف صورتیں رکھتا ہے۔

(۵) حروفِ ندا:

وہ حروف ہے جو کسی کو متوجہ کرنے کے لئے بنائے گئے ہوں۔ یہ حروف اَدْعُوْ اور اَطْلُبْ کے قائم مقام ہے۔ حروفِ ندا پانچ (۵) ہیں۔ یا، آیا، ہیٰ، آجی، ہمزہ مفتوحہ (آء) حروفِ ندا تین صورتوں میں نصب اور ایک صورت میں رفع دیتے ہیں

حروفِ عاملہ در فعلِ مضارع

حروفِ عاملہ در فعلِ مضارع دو (۲) قسمیں ہیں۔ (۱) حروفِ ناصبہ (۲) حروفِ جازمہ (۱) حروفِ ناصبہ:

یہ وہ حروف ہیں جو فعلِ مضارع پر داخل ہو کر فعلِ مضارع کو نصب دیتے ہیں، اور یہ چار (۴) حروف ہیں۔ (۱) اَنْ (۲) لَنْ (۳) كَيْ (۴) اِذَنْ

حروفِ جازمہ:

وہ حروف جو فعلِ مضارع کو جزم دیتے ہیں، وہ پانچ (۵) ہیں۔ (۱) لَمْ (۲) لَبَّأ (۳) لام امر (۴) لائے نہی (۵) ان شرطیہ

أفعالِ عاملہ

اقسامِ افعال باعتبارِ عمل دو قسمیں ہیں۔ (۱) فعلِ معروف (۲) فعلِ مجهول

فعلِ معروف: وہ فعل ہے جس کی نسبت فاعل کی طرف کی گئی ہو۔ جیسے: ضَرَبَ

فعلِ مجہول: وہ فعل ہے جس کی نسبت مفعول کی طرف کی گئی ہو۔ جیسے: ضَرِبَ

فعلِ معروف کا عمل:

فعلِ معروف لازم ہو یا متعدی فاعل کو رفع دیتا ہے اور چھ (۶) اسموں کو

نصب دیگا۔ (۱) مفعول مطلق (۲) مفعول فیہ (۳) مفعول معہ

(۴) مفعول لہ (۵) حال (۶) تمیز

اگر فعلِ معروف متعدی ہو تو مفعول بہ کو بھی نصب دیگا، اور یہ عمل فعل

لازم کیلئے نہیں کیونکہ مفعول بہ فعلِ لازم کے لئے نہیں آتا ہے۔

فعلِ لازم: وہ فعل ہے جو صرف فاعل پر پورا ہو جائے۔ جیسے: ذَهَبَ زَيْدٌ (زید گیا)

فعلِ متعدی: وہ فعل ہے جو صرف فاعل پر پورا نہ ہو بلکہ مفعول بہ کا بھی محتاج ہو۔

جیسے: ضَرَبَ زَيْدٌ عَمْرًا (زید نے عمر کو مارا) اردو زبان میں نے کا ترجمہ اکثر

فعلِ متعدی میں آتا ہے۔

نوٹ: مفعول کی پانچ قسمیں ہیں۔ جنہیں مفاعیلِ خمسہ بھی کہتے ہیں۔

(۱) مفعول لہ (۲) مفعول فیہ (۳) مفعول معہ (۴) مفعول بہ (۵) مفعول مطلق

فاعل کی اقسام

فاعل کی دو (۲) قسمیں ہیں۔ (۱) مُظْهَر (۲) مُضْمَر

فاعلِ مُظْهَر: وہ فاعل جو ضمیر نہ ہو۔ جیسے: ضَرَبَ زَيْدٌ۔ مذکورہ مثال میں لفظ

زیدُ فاعلِ مُضْمَرِ ہے کیونکہ ضمیر نہیں بلکہ اسم ظاہر ہے۔

فاعلِ مُضْمَرِ: وہ فاعل جو ضمیر ہو۔ جیسے: زَيْدٌ ضَرَبَ۔ مذکورہ مثال میں لفظ ضَرَبَ کے اندر هُوَ کی ضمیر فاعلِ مُضْمَرِ ہے۔

فعلِ مجہولِ کا عمل:

یہ فاعل کی جگہ مفعول بہ کو رفع دیتا ہے اور بقیہ چھ (۶) اسموں کو نصب دیتا ہے۔ فعلِ مجہول کا دوسرا نام فعلِ مَالَمَ يُسَمِّ فَاعِلُهُ (ایسا فعل جسکا فاعل ذکر نہ کیا گیا ہو) ہے۔ اور مفعول بہ جو فاعل کی جگہ پر لایا گیا ہے اُس کو نائبِ فاعل اور مفعولِ مَالَمَ يُسَمِّ فَاعِلُهُ (ایسا مفعول جسکا فاعل ذکر نہ کیا گیا ہو) کہتے ہیں۔ جیسے: ضَرَبَ زَيْدٌ يَوْمَ الْجُمُعَةِ اِمَامَ الْاِمِيرِ ضَرْبًا شَدِيدًا فِي دَارِ تَأْدِيبًا وَالْحَشَبَةَ۔ (زید جمعہ کے دن امیر کے سامنے بندھا ہوا اُس کے گھر میں ادب سکھانے کے لئے لکڑی کے ساتھ بہت مارا گیا)۔ مذکورہ مثال میں زیدُ نائبِ فاعل یعنی مفعولِ مَالَمَ يُسَمِّ فَاعِلُهُ ہے۔ بقیہ کلمات دیگر منصوبات ہیں۔

افعالِ ناقصہ

افعالِ ناقصہ سترہ (۱۷) ہیں۔ (۱) كَان (۲) صَارَ (۳) ظَلَّ (۴) بَات (۵) اَصْبَحَ (۶) اَضْحَى (۷) اَمْسَى (۸) عَادَ (۹) اَضَّ (۱۰) عَدَا (۱۱) رَاحَ (۱۲) مَازَالَ (۱۳) مَا انْفَكَ (۱۴) مَا بَرِحَ (۱۵) مَا قَتَيْتِي

(۱۶) مَا دَامَ (۱۷) لَيْسَ

ناقصہ کہنے کی وجہ: یہ افعال صرف فاعل سے تمام نہیں ہوتے بلکہ خبر کے بھی محتاج ہوتے ہیں۔ اسی سبب سے ان کو ناقصہ کہتے ہیں۔

عمل: یہ افعال جملہ اسمیہ پر داخل ہوتے ہیں۔ مبتدا کو رفع اور خبر کو نصب دیتے ہیں۔ مبتدا ان کا اسم، خبر ان کی خبر کہلاتی ہے۔ جیسے: كَانَ زَيْدٌ قَائِمًا (زید کھڑا تھا) مذکورہ مثال میں زَيْدٌ کان کا اسم اور مرفوع ہے قائمًا کان کی خبر اور منصوب ہے۔

افعالِ مُقَارَبَةٍ

وہ افعال جو خبر کو اسم سے قریب کرنے کیلئے وضع کیئے گئے ہوں۔ افعال

مقاربہ چار (۴) ہیں۔ (۱) عَسَى (۲) كَادَ (۳) كَرَبَ (۴) أَوْشَكَ

عمل: یہ افعال جملہ اسمیہ پر داخل ہوتے ہیں اپنے اسم کو رفع اور خبر کو نصب دیتے ہیں۔ مگر ان کی خبر ہمیشہ فعل مضارع ہوگی۔ کبھی اُن مصدر یہ کے ساتھ۔

جیسے: عَسَى زَيْدٌ أَنْ يُخْرَجَ (زید کا نکلنا قریب ہے) اور کبھی بغیر اُن کے۔ جیسے:

عَسَى زَيْدٌ أَنْ يُخْرَجَ (قریب ہے کہ زید نکلے گا)

افعالِ مَدْحٍ وَذَمٍّ

وہ افعال جو کسی کی تعریف یا بُرائی ثابت کرنے کے لئے وضع کیئے گئے

ہوں۔ یہ چار (۴) ہیں۔ (۱) نِعِمَّ (۲) حَبَّذَا۔ مذکورہ دونوں افعال، مدح کے

لئے آتے ہیں۔ (۳) بِئْسَ (۴) سَاءَ۔ مذکورہ افعال، ذم کے لئے آتے ہیں ان

افعال کا ایک فاعل ہوگا اور فاعل کے بعد مخصوص بالمدح یا مخصوص بالذم ہوگا۔
جیسے: نِعْمَ الرَّجُلُ زَيْدٌ۔ (زید اچھا مرد ہے) مذکورہ مثال میں الرَّجُلُ فاعل اور
زَيْدٌ مخصوص بالمدح ہے۔

افعال تَعَجُّب

فعل تعجب وہ فعل ہے جو اثنائے تعجب کے لئے وضع کیا گیا ہو اور ثلاثی مجرد
کے ہر اُس مصدر سے آتے ہیں جس میں لون (رنگ) اور عیب کے معنی نہ ہوں۔ یہ
افعال فاعل کو رفع اور مفعول بہ کو نصب دیتے ہیں۔ فعل تعجب کے دو اوزان ہیں۔
(۱) مَا أَفْعَلَهُ (۲) وَأَفْعِلْ بِهِ

اسماء عاملہ

اسماء عاملہ گیارہ ہیں۔

(۱) اسماء شرطیہ	(۲) اسماء افعال بمعنی فعل ماضی
(۳) اسماء افعال بمعنی امر حاضر	(۴) اسم فاعل
(۵) اسم مفعول	(۶) صفت مشبہ
(۷) اسم تفضیل	(۸) مصدر
(۹) اسم مضاف	(۱۰) اسم تام
(۱۱) اسماء کنایہ	

عوامل معنویہ

عوامل معنویہ وہ عوامل ہیں جو لفظوں میں موجود نہ ہو۔ دو قسمیں ہیں۔

(۱) ابتداء (۲) خلو فعل مضارع از نواصب وجوازم۔

ابتداء: ابتداء سے مراد اسم کا عواملِ لفظیہ سے خالی ہونا ہے۔ ابتداء مبتدا و خبر دونوں کو رفع دیتا ہے۔ جیسے: زَيْدٌ عَالِمٌ۔ مذکورہ مثال میں زَيْدٌ مبتدا اور ابتداء کی وجہ سے مرفوع ہے، اور عَالِمٌ خبر اور ابتداء کی وجہ سے مرفوع ہے، معلوم ہوا مبتداء اور خبر میں عامل معنوی ہے۔

خَلَوْفِ فَعْلٍ مَضَارِعُ اَزْ نَوَاصِبٍ وَجَوَازِمٍ: یہ فعل مضارع کو رفع دیتا ہے۔ جیسے: يَضْرِبُ زَيْدٌ مذکورہ مثال میں يَضْرِبُ مرفوع ہے کیونکہ عواملِ نواصب و جوازِم سے خالی ہے۔

نوٹ: کل عوامل سو (۱۰۰) ہیں، ۹۸ لفظی اور دو (۲) معنوی ہیں۔

توابع کا بیان

توابع تابع کی جمع ہے۔

تابع: ہر وہ دوسرا لفظ ہے جو اپنے پہلے لفظ کے اعراب میں موافق ہو۔ اور دونوں کے اعراب ایک ہی وجہ سے ہو۔

وضاحت: پہلے لفظ کو متبوع اور دوسرے کو تابع۔ اعراب ایک ہی وجہ سے ہو یعنی اگر پہلا لفظ فاعلیت کی بنا پر مرفوع ہے تو دوسرا بھی فاعلیت ہی کی بنا پر مرفوع ہو۔ اگر پہلا لفظ مفعولیت کی بنا پر منصوب ہے تو دوسرا بھی مفعولیت ہی کی بنا پر منصوب ہو۔ زَيْدٌ عَالِمٌ کا تعلق تابع متبوع سے نہیں ہے۔ کیونکہ اگرچہ اعراب ایک جیسے ہیں

لیکن اعراب ایک جہت سے نہیں ہیں، زَیْدٌ میں رفع مبتدا کی وجہ سے اور عَالِمٌ میں رفع خبر کی وجہ سے ہے۔

جَاءَنِي رَجُلٌ عَالِمٌ میں رَجُلٌ عَالِمٌ کا تعلق تابع متبوع سے ہے۔ کیونکہ اعراب ایک جیسے ہیں اور اعراب کی جہت بھی ایک ہے، یعنی رَجُلٌ عَالِمٌ دونوں پر رفع فاعلیت کی بنا پر آیا ہے۔ فرق صرف اتنا ہے رَجُلٌ پر اعراب بلا واسطہ اور عَالِمٌ پر بالواسطہ، اسی لیے متبوع کے اعراب بالاصالت کہلاتے ہیں اور تابع کے اعراب بالتبع۔

تابع کا حکم: تابع ہمیشہ اعراب میں متبوع کے موافق ہوتا ہے۔ یعنی اگر متبوع مرفوع ہو تو تابع بھی مرفوع ہوگا، اگر متبوع منصوب ہو تو تابع بھی منصوب ہوگا اور اگر متبوع مجرور ہو تو تابع بھی مجرور ہوگا۔

تابع کی اقسام: تابع کی پانچ قسمیں ہیں۔

(۱) صفت (۲) تاکید (۳) بدل (۴) عطف بحرف (۵) عطف بیان

حروف غیر عاملہ

حروف غیر عاملہ کی سولہ (۱۶) قسمیں ہیں۔

(۱) حروف تنبیہ: وہ تین (۳) ہیں۔ (۱) اَلَا (۲) اَمَّا (۳) هَا

(۲) حروف ایجاب: وہ چھ (۶) ہیں۔ (۱) نَعَمْ (۲) بَلَىٰ (۳) اَجَلٌ

(۳) اِنِّی (۴) جَیْرٌ (۵) جَیْرٌ (۶) اِنَّ

(۳) **حروف تفسیر**: وہ دو (۲) ہیں۔ (۱) اُحیٰ (۲) اُنْ

(۴) **حروف مصدریہ**: وہ تین (۳) ہیں۔ (۱) مَا (۲) اُنْ (۳) اُنْ

(۵) **حروف تحضیض**: وہ چار ہیں۔ (۱) اَلَا (۲) هَلَّا (۳) لَوْلَا (۴) لَوْمَا

(۶) **حرف تَوَقُّع**: وہ قَدَّ ہے، جب ماضی پر داخل ہوگا تو ماضی مطلق کو ماضی

قریب بنا دے گا اور تحقیق کا معنی دے گا۔ جیسے: قَدَّ ضَرَبَ (بے شک اس نے مارا

ہے) اگر مضارع پر داخل ہوگا تو تقلیل کا معنی دے گا۔ جیسے: قَدَّ يَضْرِبُ (وہ کبھی

مارتا ہے)

(۷) **حروف استفہام**: وہ تین (۳) ہیں۔ (۱) مَا (۲) هَمْزَا (۳) هَلْ۔

(۸) **حرف ردع**: وہ کَلَّا ہے۔

(۹) **تنوین**: اسکی پانچ (۵) قسمیں ہیں۔ (۱) تنوین تَمَكُّن (۲) تنوین تَنْكِيْر

(۳) تنوین عَوَض (۴) تنوین مقابله (۵) تنوین تَرْئِم

(۱۰) **نون تاکید**: نون تاکید سے مراد نون ثقیلہ اور نون خفیفہ ہے جو فعل

مضارع، امر اور نہی کے آخر میں تاکید کے لئے آتے ہیں۔ جیسے: اِضْرِبَنَّ (تو ضرور

مار)

(۱۱) **حروف زیادت**: وہ آٹھ (۸) ہیں۔ (۱) اِنْج (۲) اُنْج (۳) مَا (۴) لَا (۵) مِنْ

(۶) کاف (۷) با (۸) لام آخری چار حروف کا تعلق حروف جارہ سے ہے۔

(۱۲) **حروف شرط**: حروف شرط دو (۲) ہیں۔ (۱) اَمَّا (۲) لَوْ

(۱۳) لَوَا :

(۱۳) لامِ مفتوحہ برائے تاکید : جیسے : لَزَيْدًا أَفْضَلُ مِنْ عَمْرٍو (یقیناً زید عمرو سے افضل ہے)

(۱۵) ما ب معنی مادام : جیسے : أَقْوَمُ مَا جَلَسَ الْأَمِيرُ (میں کھڑا رہوں گا، جب تک امیر بیٹھا ہے)

(۱۶) حروف عطف : وہ دس (۱۰) ہیں۔ (۱) واؤ (۲) فا (۳) ثُمَّ (۴) حَتَّى (۵) إِمَّا (۶) أَوْ (۷) أَمْ (۸) لَا (۹) بَلْ (۱۰) لَكِنْ

تبت بالخیر

گر قبول افتد زے عز و شرف

محمد وسیم ضیائی

16 اپریل 2020ء بمطابق ۲۶ شعبان المعظم ۱۴۴۱ھ

مرکز العلوم اسلامیہ اکیڈمی

جہاں اسلامی اور عصری علوم کا عظیم امتزاج

مختصر تعارف

شعبہ حفظ: 163 | شعبہ ناظرہ: 395

شعبہ درس نظامی: 120 | شعبہ تجوید: 12

طلباء

اور انہی شعبہ جات میں 500 سے زائد طلباء اسکول کی تعلیم انٹرنیٹک حاصل کر رہے ہیں نیز کم و بیش 120 طلباء مدرسے میں رہائش پذیر ہیں جن کے طعام و قیام اور میڈیکل کا مکمل خرچ مدرسہ برداشت کرتا ہے۔

شعبہ حفظ و ناظرہ 14 اساتذہ | شعبہ درس نظامی و تجوید 12 اساتذہ

شعبہ عصری علوم یعنی اسکول و کمپیوٹر 14 اساتذہ | باورچی 3 خادم 4 چوکیدار 2

مدرسہ کا اسٹاف

کل طلباء کم و بیش 700 اور مکمل اسٹاف 49 افراد مشتمل ہے۔

مرکز العلوم اسلامیہ اکیڈمی میٹھا در کراچی پاکستان

HABIB BANK LTD. BARNES STREET BRANCH

DONATION ACC TITLE: MARKAZ UL ALOOM ISLAMIA (TRUST)

ACC NO: 00500025657003 - BRANCH CODE :0050



www.facebook.com/markazuloom



<https://www.waseemziyai.com>



<https://www.youtube.com/waseemziyai>